

کیا حجاز مقدس میں رویت ہلال کا اہتمام ہوتا ہے

از جناب حاجی احسان الحق صاحب بجنوری ایم اس بی علیگ۔ سابق لکچر طبیعات (فرکس)
(مسلم یونیورسٹی۔ علی گڑھ)

صدق جدید مورخہ ۹ جنوری ۱۹۵۱ء میں مندرجہ ذیل خبر نظر سے گذری :-

• مولانا محمد منظور نعمانی اور مولانا ابوالحسن علی نے ۱۳۸۹ھ کے رمضان شریف کا پہلا

روزہ حجاز میں پیر کے دن رکھا اور پندرہ دن کے بعد ہندوستان لوٹ آئے اور ہندوستان

میں چونکہ پہلا روزہ بدھ کو ہوا تھا اس لئے یہاں بدھ کو ۲۹ ہوئی اور اسی دن رویت بھی

ہوئی۔ چنانچہ حجرات کو پہلی شوال اور عید ہوئی۔ اس کے برخلاف حجاز میں ۲۹ رمضان پیر کے

دن ہوئی اور اسی دن رویت بھی ہوئی۔ دوسرے روز یعنی منگل کو یکم شوال قرار پائی اور عید

منائی گئی۔ اس حساب سے ان دونوں حضرات نے جو بدھ کا روزہ ہندوستان میں رکھا وہ

حجاز مقدس کے حساب سے ۳۱ واں روزہ تھا۔ اس نوٹ میں آگے چل کر اختلاف مطالعے کا

ذکر کرتے ہوئے لکھا ہے ایک دو دن کا فرق اور اس سے زیادہ

کافرق ہو سکتا ہے بلکہ لازم ہے۔“

ذکورہ بالا دونوں صاحبوں کے ۳۱ روزے رکھے شرعاً یہ جائز ہے یا نہیں؟

یہ بتانا علماء کرام کا کام ہے البتہ اس سلسلہ میں ایک دو دن اور اس سے زیادہ کے فرق کی جو بات

ہو گئی ہے اس پر گفتگو کرنا چاہتا ہوں۔

میری گزارش یہ ہے کہ ایک دن سے زیادہ کافرق ہو ہی نہیں سکتا اور پھر ہندوستان اور حجاز کے

میان ایک دن کا بھی فرق بہت ہی کم ہو گا کیوں کہ یہ دونوں ملک بہت قریب ہیں۔ اصل یہ ہے کہ القمر الجدید

یعنی قمری مری وہ لمحہ ہے جب تقویم شمس و قمریوں ایک ہوں۔ اس کا تعلق زمین کے مرکز سے ہے اور مختلف مقامات میں قمری صید کا وقت معلوم کرنے کے لئے صرف طول البلد کے فرق سے کام لیا جاتا ہے۔ قمری مری کم سے کم ۲۰ گھنٹہ کے بعد تحت الشعاع کی وجہ سے قمری ہوتا ہے اور زیادہ سے زیادہ ۲۶ گھنٹہ اور اس دفعہ تو رمضان شریف ۱۳۹۰ھ کا چاند ۳۱ اکتوبر ۱۹۰۷ء باوجود ۲۹ گھنٹہ ۲۵ منٹ گزرنے کے بعد صبحاً اس قابل نہیں ہوا کہ وسط ہندوستان میں دکھائی دے۔ اگرچہ سپہسوان میں دیکھا گیا اور وہاں پہلا روزہ اتوار کو ہوا اور ہندوستان میں دو تین جگہ اور ہوا اصل میں چاند کا معاملہ بہت مشکل ہے۔

رویت کے معاملہ میں طول البلد اور عرض البلد۔ میلان شمس۔ میلان قمر۔ وقت نصف النہار شمسی۔ وقت نصف النہار قمری معلوم ہونے کے بعد غروب شمس کے وقت ارتفاع قمر اور افق کی وہ قوس جو نقطہ غروب شمس اور نقطہ غروب قمر کے درمیان معلوم کی جاتی ہے اور ایک ضابطہ کے ماتحت پھر بتایا جاسکتا ہے کہ چاند ہوگا یا نہیں۔ موٹے حساب سے کم سے کم میں گھنٹہ چاند کی عمر ہو تو دکھائی دیتا ہے بعض دفعہ اس سے زیادہ عمر یعنی ۲۶ گھنٹہ تک بھی دکھائی نہیں دیتا ہے۔

بعض اصحاب نے لکھا ہے کہ چاند جب چالیس منٹ سورج سے بعد غروب ہو تو دکھائی دے جاتا ہے لیکن یہ بھی مقدار کم سے کم ہے۔ میں نے اس معاملہ کو اربعین کی رصدگاہ کے بڑے افسر کو لکھا تو انہوں نے ۲۸ منٹ لکھے۔ لیکن ۱۵ جولائی ۱۹۰۷ء بھارت کے معیاری مقام پر چاند اور سورج کے غروب میں ۲۸ منٹ کا فرق تھا کہ چاند اس حد پر نہیں تھا کہ دکھائی دے سکے۔ یہ بھی بہت مشہور ہے کہ اگر دو جہازیں تو رویت ہوگی لیکن ایسا بھی ہے کہ دو جہازیں ہوگی چاند نہیں ہوا۔ اور ایسا بھی ہوا کہ دو جہازیں ہوئی لیکن چاند ہو گیا۔ ایسا بھی ہوا کہ القمر الجدید ہو گیا لیکن سورج سے پہلے غروب ہو گیا۔ اس پر میرا مضمون "تدنیہ" ۲۱ اکتوبر ۱۹۰۷ء میں چھپا اور وہ تاریخیں بھی دی ہیں جن میں ایسا ہوا۔ یہی مضمون "الجمیۃ" اور سیاست میں بھی اسی زمانہ میں چھپا ہے۔

عام طور پر جس دن القمر الجدید ہوگا اس سے اگلے دن رویت ہوگی اور اس سے اگلے دن یکم ہوگی۔ بعض اوقات ایسا بھی ہوتا ہے کہ چاند اگلے دن دکھائی نہیں دیتا بلکہ اس سے اگلے دن دکھائی

دیتا ہے۔ مثلاً قرعہ پیر کو ہوا ہے اور رویت منگل کو ہوگی اور یکم بیدھ کو ہوگی اور بعض دفعہ ایسا ہوتا ہے کہ
قرعہ پیر کو ہوا منگل کو چاند دکھائی دینے کے قابل نہ ہوا اور بیدھ کے دن دکھائی دیا اور یکم جمعرات
کو ہوئی۔

جدول (۱) پس منظر بلحاظ فن ہستی

وقت مقامی اوسط تک کر مہ

نمبر شمار	ہجری	سیوی	روز	دقت انقر البید	دقت زوال	دقت غروب شمس	رویت کب ہوگی	یکم کب ہوگی
۱	رمضان ۱۳۸۹ھ کا چاند	۱۰ نومبر ۱۹۶۹ء	پیر	گھنٹہ منٹ رات کے ۱۲ بجے ۵ منٹ	گھنٹہ منٹ ۱۱ بجے ۴۳ منٹ	گھنٹہ منٹ ۵ بجے ۲۰ شام	۱۱ نومبر ۱۹۶۹ء کو ہوگی	۱۲ نومبر ۱۹۶۹ء کو ہوگی
۲	شوال ۱۳۸۹ھ کا چاند	۹ دسمبر ۱۹۶۹ء	منگل	۱۳ بجے کر ۳۳ منٹ دوپہر	۱۱ بجے کر ۵۲ منٹ	۵ بجے کر ۱۸ منٹ شام	۱۰ دسمبر ۱۹۶۹ء کو ہوگی	۱۱ دسمبر ۱۹۶۹ء کو ہوگی
۳	ذی الحجہ ۱۳۸۹ھ کا چاند	۶ فروری ۱۹۷۰ء	جمعہ	۹ بجے ۴ منٹ صبح	۱۲ بجے کر ۱۳ منٹ	۵ بجے کر ۵۳ منٹ شام	۶ فروری ۱۹۷۰ء کو ہوگی	۸ فروری ۱۹۷۰ء کو ہوگی

نوٹ :- اس نے ۹ ذی الحجہ ۱۴ فروری کو ہوئی یعنی صبح پیر کے دن ہوا۔

۴	ذی الحجہ	۱۲ اپریل	جمعہ	رات کے ۳ بجکر ۲ منٹ	۱۲ بج کر ۶ بجکر ۱۶ منٹ	۳ اپریل ۱۹۶۵ء	۴ اپریل ۱۹۶۵ء	کو ہوگی	کو ہوگی	شام	چاند
۵	محرم	۱۷ مئی ۱۹۶۵ء	سینچر	دوپہر ۲ بج کر ۲۶ منٹ	۱۱ بج کر ۵۴ منٹ	۲ مئی ۱۹۶۵ء	۳ مئی ۱۹۶۵ء	کو ہوگی	کو ہوگی	شام	چاند
نوٹ: لیکن یکم محرم یکم مئی کو ہوئی اور ذی الحجہ ۲۸ دن کا مانا گیا۔											
۶	ذی الحجہ	۲۲ مارچ	منگل	۷ بج کر ۲۴ منٹ	۱۲ بجکر ۱۱ منٹ	۲۳ مارچ	۲۴ مارچ	کو ہوگی	کو ہوگی	شام	کا چاند

نوٹ: اس لئے ۹ ذی الحجہ یعنی حج یکم اپریل ۱۹۶۵ء بروز جمعہ کو ہونا چاہئے تھا لیکن حج بدھ کو ہوا اور

یونس والوں نے اوروں پرہ حضرات نے حجرات کو کیا۔

حجاز کی جنتری اور رویت کے متعلق

مولانا محمد منظور نعمانی صاحب لے فرمایا کہ تین مہینوں کا چاند یعنی رمضان شریف عید الفطر

اور ذی الحجہ کا دیکھا جاتا ہے اور باقی نو مہینوں کی یکم بذریعہ جنتری طے ہوتی ہے۔ یہی بات

میرے ایک دوست ڈاکٹر محمد حسین پروفیسر طبعیات ریاض یونیورسٹی نے لکھی ہے مہیا مولانا

محمد منظور نعمانی صاحب کا شکر گزار ہوں کہ انھوں نے مجھ کو تقویم ام القری ۱۳۸۵ھ ارسال

فراموشی۔

جدول (۲) از حضرت ام القریٰ ام القریٰ اور اسلامی محمدی بڑی تقویم بمبئی ۱۳۸۸ھ

نقل از ام القریٰ ۱۳۸۸ھ		وقت مقامی اوسط مکہ مکرمہ		یکم سنٹی یکم مصری		از اسلامی محمدی بڑی تقویم بمبئی ۱۳۸۸ھ	
			گھنٹہ۔ منٹ				
۱	یکم محرم ۲۹	بروز سنچر ۳۰ مارچ ۱۹۶۵	۲۹ مارچ ۱۹۶۵	۱ - ۲۹	اتوار	جمعہ	سن مصری
۲	۲ صفر ۳۰	۲۸ اپریل ۶۵	۲۷ اپریل ۶۵	۱۸ - ۲	منگل	اتوار	اور بقرہ حضرت
۳	۳ ربیع ۳۰	۲۸ مئی ۶۵	۲۷ مئی ۶۵	۱۰ - ۱۱	بدھ	پیر	کی تاریخوں میں
۴	۲۹ ربیع ۳۱	۲۶ جون ۶۵	۲۵ جون ۶۵	۳ - ۶	جمعہ	بدھ	کافی موافقت
۵	۳ جماد ۳۱	۲۶ جولائی ۶۵	۲۵ جولائی ۶۵	۱۳ - ۳۰	سنچر	جمعرات	ہے لیکن بعض جگہ
۶	۲۹ جماد ۳۲	۲۵ اگست ۶۵	۲۴ اگست ۶۵	۲ - ۳۸	پیر	سنچر	فرق بھی ہوتا ہے
۷	۳۰ رجب ۳۲	۲۳ ستمبر ۶۵	۲۲ ستمبر ۶۵	۱۳ - ۲۹	منگل	اتوار	اور ان میں عمر
۸	۲۹ شبان ۳۳	۲۳ اکتوبر ۶۵	۲۲ اکتوبر ۶۵	۰ - ۲۵	جمعرات	منگل	۳ دن کا صفر
۹	۳۰ رمضان ۳۳	۲۱ نومبر ۶۵	۲۰ نومبر ۶۵	۱۰ - ۲۳	جمعہ	بدھ	۲۹ دن کا -
۱۰	۲۹ شوال ۳۴	۲۱ دسمبر ۶۵	۱۹ دسمبر ۶۵	۲۱ - ۰	اتوار	جمعہ	اس طرح ۳۰ -
۱۱	۳ ذیقعدہ ۳۴	۱۹ جنوری ۶۶	۱۸ جنوری ۶۶	۷ - ۲۰	پیر	سنچر	۲۹ جاتا ہے اور
۱۲	۴ ذی الحجہ ۳۴	۱۸ فروری ۶۶	۱۷ فروری ۶۶	۱۹ - ۲	بدھ	پیر	ذی الحجہ کو بعض دفعہ

مولینا سعید احمد اکبر آبادی صاحب کا شکریہ گزار ہوں کہ ایک دیدہ زیب حضرتی المجلس الاعلیٰ

لشٹون الاسلامیہ کی عنایت فرمائی۔ ۱۳۸۵ھ مطابق ۶۶-۶۷ھ

(۱) اس خبری میں ۳۰ رمضان بروز جمعہ ۲۱ جنوری ۱۳۸۵ھ دی ہوئی ہے۔

(۲) ۳۰ رمضان کے آگے والا خانہ خالی ہے اور یکم شوال بروز اتوار ۲۳ جنوری کی دی ہوئی ہے۔

(۳) ۲۹ شوال بروز اتوار ۲۰ فروری کی دی ہوئی ہے اور پھر بعد کو ۳۰ بھی دی ہوئی ہے لیکن اس کے سامنے

خانہ خالی ہے اور فروری کی کوئی تاریخ نہیں دی ہے۔

(۴) یکم ذیقعدہ۔ بروز پیر ۲۱ فروری دی ہوئی ہے۔

نوٹ:- (۱) کیا رمضان شریف ۳۱ دن کا ہوا۔

(۲) اگر جمعہ کو عید ہوئی تو شوال ۳۲ دن کا ہوا اور اگر عید سینچر کی ہوئی تو شوال ۳۱ دن کا ہوا بعض نے

فرمایا کہ عید جمعہ کو ہوئی اور بعض نے فرمایا کہ عید سینچر کی ہوئی۔

(۳) ذوالقعدہ کا چاند نہیں دکھا جاتا جنتری سے حساب لگاتے ہیں جیسا کہ میں نے اوپر ذکر کیا

(۴) چونکہ ذوالقعدہ کا چاند نہیں دکھا جاتا اس لئے شوال ۳۱ دن کا ہوا یا ۳۲ دن کا ہوا۔

(۵) یہ ناموافق محض اس وجہ سے ہے کہ نو مہینہ تو جنتری کے حساب سے پلتے ہیں اور تین مہینہ (رمضان۔

شوال۔ ذی الحج) کے لئے چاند دکھا جاتا ہے۔

(۶) چاند دیکھے جانے اور شہادتوں کے متعلق میں عنقریب عرض کروں گا۔

کچھ واقعات اور امور متعلقہ

مجھ کو معلوم ہوا کہ مولانا ترکریا صاحب شیخ الحدیث مدرسہ مظاہر العلوم سہارن پور نے کچھ اصحاب

کو مدینہ طیبہ میں ۲۹ رمضان شریف (۱۳۸۹ھ) بروز پیر باہر کھلی جگہ (۸ دسمبر ۶۹ء) طلوع آفتاب سے بہت

پہلے بھیجا تا کہ یہ معلوم ہو کہ چاند صبح کے وقت دکھائی دیا یا نہیں۔ انھوں نے آکر جواب دیا کہ چاند دیکھا گیا تو مولانا صاحب

نے جو اٹکاف میں تھے فرمایا کہ رمضان شریف کا ایک دن اور باقی ہے۔ مگر مغرب کے بعد حکومت کا اعلان ہوا کہ رویت

ہوگئی اور کل (۹ دسمبر ۶۹ء) یعنی منگل کو عید الغطر ہے میں اس کو دریافت کرنے کے لئے سہارن پور مولانا صاحب

ممدوح سے ملاقات کے لئے حاضر ہوا اور ان سے اس واقعہ کو دریافت کیا۔ انھوں نے فرمایا کہ بالکل ایسے ہی تھا۔

یعنی پیر کی صبح کے وقت چاند دیکھا گیا اور مغرب کے بعد حکومت کی طرف سے رویت کا اعلان ہوا۔ اور عید منگل کو ہوئی۔

اب میری گزارش یہ ہے کہ (۱) پہلے تو صاحب بصیرت کے لئے یہ بات ناقابل یقین ہے کہ چاند صبح کے وقت دیکھا جائے اور شام کو رویت بھی ہو جائے۔ بعض اصحاب کہیں گے کہ صبح کے وقت مدینہ طیبہ میں چاند دیکھا گیا لیکن اعلان حکومت مکہ مکرمہ سے تعلق رکھتا ہے اس لئے دو جگہ کا مقابلہ ہے مگر مکہ مکرمہ سے مدینہ طیبہ شمال میں ہے یعنی دونوں ایک ہی طول البلد پر تقریباً ہیں اور عرض البلد میں بھی قریب چار درجہ کافرق ہے۔ اس لئے ایسا ہونا بہت ہی دور از قیاس ہے۔ دیکھئے جدول (۱) شوال کا القمر الحدید مکہ مکرمہ میں منگل کے دن دوپہر کے بعد ۱۲ بجکر ۲۳ منٹ پر (وقت مقامی اوسط مکہ مکرمہ) ہوا ہے اس لئے منگل کی شام کو دکھائی نہیں دے گا۔ بلکہ بدھ کی شام کو رویت ہوگی لیکن یہاں پیر کی شام کو رویت ہوئی یعنی القمر الحدید کے ظہور سے پہلے یہ ناممکن ہے۔ اور اگر بجائے مکہ مکرمہ عید کا چاند ریاض یا نجد یا قریب و حوا میں دیکھا جائے تو بھی پیر کی شام کو نہیں دیکھا جاسکتا ہے۔

(۲) ذی الحجہ کی رویت مکہ مکرمہ کے لحاظ سے سینچر کی شام کو ہوئی اور اتوار کی پہلی ذی الحجہ ہوئی۔ اس لئے ۵ ذی الحجہ یعنی حج پیر کے دن ہوا۔ دیکھئے جدول (۱) ذی الحجہ ۱۳۸۹ھ کا القمر الحدید جمعہ کو پنج کر ۵ منٹ صبح کے وقت ہوا ہے اور وہ جمعہ کی شام کو دکھائی نہیں دے گا۔ بلکہ سینچر کی شام کو دکھائی دے گا۔ اور اتوار کی پہلی ہوئی اور حج پیر کو ہوا جو بالکل صبح ہوا مبارک ہو وہ حج جنوں نے اس سال (۱۳۸۹ھ) میں حج کیا۔

اس معاملہ میں مولانا علی میاں ندوی کا مشکور ہوں کہ انہوں نے اس معاملہ کو میرے (اکتوبر ۱۹۶۰ء) لکھے پر مکہ مکرمہ میں چھڑا۔ پہلے تو دو دن کافرق ہند اور حجاز میں حج کی تاریخ میں ہوا کہ تا تھا جیسے اس دفعہ رمضان اور شوال کے چاند میں ہوا۔ ۶۹ء کے حج میں ایک دن کافرق ہوا اور اس دفعہ ۱۳۸۹ھ میں ہند اور حجاز دونوں کی یکم ذی الحجہ اتوار کو ہوئی۔

حدیث شریفین کے خلاف | عجمان حجاز تو بہت عرصہ سے کہہ رہے ہیں کہ حجاز میں تاریخیں رویت کے لحاظ سے

ہنہیں ہوتی ہیں۔ لیکن دلدادگان حجاز اس بات پر زور دیتے ہیں کہ شہادت کے ذریعہ سے تاریخیں مقرر کی جاتی ہیں اور اب معلوم ہوا کہ تین مہینوں کے لئے (رمضان۔ عید اور حج) شہادتیں لی جاتی ہیں۔ لیکن غور طلب بات یہ ہے کہ یکم شوال منگل کی بذریعہ رویت ہوئی۔ اور یکم ذی الحجہ اتوار کی بذریعہ رویت ہوئی۔ اس درمیان میں دو چاند ہوئے ایک تیس کا اور دوسرا اکتیس کا۔ یہ اس حدیث کے خلاف ہے جس میں فرمایا گیا ہے کہ مہینہ ۲۹ کا یا ۳۰ کا ہوتا ہے۔ اس سے پتہ چلتا ہے کہ شہادتیں ہوتی بھی ہیں تو اعتبار کے قابل نہیں ہوتیں۔ ایسا معاملہ حجاز کے طور پر ایک دفعہ ہو جائے لیکن بہت مرتبہ ایسا ہوتا ہے کہ ہند اور حجاز میں دو دن کا فرق کا ہوتا ہے۔ میں نے دس سے زیادہ چاندائیں معلوم کئے ہیں جن میں رویت قبل از ظہور یعنی القمر الجدید سے پہلے ہو گئی ہے۔

میرے ایک پرانے دوست نے میرے برہان اپریل ۱۹۶۶ء کے مضمون کے خلاف ایک رسالہ لکھا۔ اس میں ایک خط قائب رئیس جامعہ اسلامیہ مدینہ منورہ کا پیش کیا گیا ہے۔ جس کا خلاصہ یہ ہے کہ تمام مملکت سعودیہ میں دخول و خروج ماہ میں صرف رویت محققہ کا اعتبار کیا جاتا ہے۔ اس میں جنوری سے ۹ مہینوں کا ذکر نہیں ہے۔ دوسری بات جو اس معاملہ میں ایک ایڈووکیٹ الہ آباد نے فرمائی وہ یہ ہے کہ "مصر کی حکومت کی مخالفت کی وجہ سے حجاز کی حکومت کے خلاف اس چاند کے قصہ کو اٹھا کر خوب پروپیگنڈہ کرتی ہے" (مگر ان کے وہاں بھی ایسا ہی ہے)

مجھے یہ عرض کرنا ہے کہ دیکھئے جدول (۲) جس میں مصری سن کی تاریخ ہندوستان سے دو دن پہلے ہے اور اس میں مہینے ۳۰-۲۹ کے ہوتے ہیں۔ اس سے پتہ چلتا ہے کہ مصر والے بھی کسی اور طریقہ پر تاریخ مقرر کرتے ہیں۔

اگرچہ اس دفعہ اتفاقاً ہندوستان کی تاریخوں میں بھی ایسا ہی ہے کہ ایک مہینہ ۳۰ دن کا اور دوسرا ۲۹ دن کا ہے۔ ہندوستان میں بعض کئی چاند ۳۰ کے ہو جاتے ہیں اور بعض کئی چاند ۲۹ کے ہو جاتے ہیں اور محرم بھی بجائے ۳۰ دن کے ۲۹ دن کا ہو جاتا ہے۔ سن مصری میں محرم ۳۰ دن کا ہوتا ہے۔ اور پھر ۳۰-۲۹ ہوتے ہیں اور ذی الحجہ جو عام طور سے ۲۹ کا ہوتا ہے کبھی کبھی ۳۰ کا ہوتا ہے یہ تاریخیں بلحاظ اوسط ہوتی

ہی۔

اسی رسالہ میں جو میری مخالفت میں ۱۳۸۷ھ کے سوال کے چاند کا ذکر آیا ہے اور یہ کہا گیا ہے کہ اس سال ۱۳۸۷ھ میں رویت سوال حضرت مفتی مملکت عربیہ سعودیہ کے روبرو شہادت عدلین سے ثابت ہو۔ لیکن دن نہیں دیا۔ میں نے جو مضمون ۱۹۶۶ء اپریل میں لکھا تھا اس میں دکھلایا تھا کہ جمعہ کے دن غروب آفتاب سے القمر الجدید ۴۷ منٹ بعد ہو رہا ہے۔ لہذا جمعہ کی شام کو نظر آنا ناممکن ہے لیکن سنا گیا ہے کہ عید جمعہ کو ہو گئی حالانکہ شبہ کو بھی نہیں ہو سکتی۔

ذی الحجہ ۱۳۸۷ھ کا چاند دیکھئے جدول (۱) شکل کو غروب آفتاب سے ۲۳ گھنٹہ ۲۲ منٹ پہلے القمر الجدید ہو رہا ہے۔ لہذا چاند... دکھائی نہیں دے سکتا چونکہ دکھائی دینے کے لئے ۲۰ گھنٹہ کم سے کم چاہئے لیکن اس کے باوجود چاند دیکھ لیا گیا اور حج بدھ کو ہوا۔

یہاں یہ بتانا ضروری ہے کہ ٹیونس والوں نے اور بوہرہ حضرات نے حج (بجائے بدھ جو حکومت حجاز نے کرایا) جمعرات کو کیا ٹیونس والوں نے مولانا سعید احمد اکبر آبادی سے کہا ہے بلحاظ ہیت کرتے ہیں۔ مولانا سعید احمد اکبر آبادی اس حج میں موجود تھے۔ اور بوہرہ حضرات نے حج کو بتایا کہ ہمارے یہاں حضرت امام جعفر صادق (رضی اللہ تعالیٰ عنہ) کی جنتری ہے اس سے تاریخ مقرر کرتے ہیں

مجھے معلوم ہوا کہ مکہ مکرمہ میں جو لوگ شہادت دیتے ہیں انہیں انعام دیا جاتا ہے میں نے کہیں پڑھا ہے کہ کسی اسلامی حکومت میں اسی طرح شہادت دی جاتی تھی جب اس بادشاہ کا بیٹا تخت پر بیٹھا تو اس نے تحقیق کے بعد ان لوگوں کو خوب سزا دی اور انعام بند کر دیئے۔ حضرت امام تقی الدین سبکی شافعی فرماتے ہیں کہ جب شہادت حساب کے خلاف ہونہ مانی جائے۔

مولانا حسرت موہانی مرحوم کا حج

۱۳۵۶ھ مطابق ۱۹۳۹ء مولانا صاحب نے حج کیا۔ مولانا صاحب کو جب معلوم ہوا کہ اعلان ہوا ہے کہ حج اتوار کو ہے تو وہ مفتی صاحب کے پاس گئے کہ آپ نے کیسے اعلان کر دیا ہے۔ انھوں نے فرمایا کہ ہمارے

یہاں ذی قعدہ کی ۳۰ ہے مولانا صاحب نے فرمایا کہ ذی قعدہ کے چاند کی شہادتیں جنہوں نے دی ہیں وہ کون صاحب ہیں۔ مفتی صاحب نے دوسرا اعلان کر دیا کہ حج پیر کو ہوگا۔ (خط محبوب احمد صاحب عباسی قاضی شہر امر وہ ضلع مراد آباد) میری خوش قسمتی ہے کہ جب اس کا ذکر جناب مشتاق احمد صاحب بلوچ نے کیا تو اس فوراً بار ایٹ لا (فرزند جناب مولوی مشتاق حسین نواب دقار الملک) جنہوں نے اسی سال حج کیا تھا ان سے ملا تو انہوں نے اپنی ڈائری دیکھی اور فرمایا بے شک حج اتوار کو ہو رہا تھا۔ پھر دوسرا اعلان ہوا کہ حج پیر کے دن ہوگا۔

مفتی محمد رضا صاحب انصاری فریگی کا حج

مفتی صاحب نے حج ۱۳۸۴ھ مطابق ۶۵-۶۴ء میں کیا اور انہوں نے ایک کتاب لکھی جس کا نام "حج کا سفر" ہے۔ اس میں ۱۳۶ صفحہ پر دیا ہے کہ ۲۸ ذی الحجہ کے بعد یکم محرم ہو گئی یہ جلوہ گری جنتری کی ہے جو اور نو (۹) ماہ کے لئے ہے۔ تین مہینوں کے لئے جائزے گفتن رویت بذریعہ شہادت ہے۔ حج اس سال ۱۱ اپریل ۱۳۸۴ء بروز اتوار ہوا۔ اور بلحاظ رویت پیر کو ہونا چاہئے تھا ۱۲ اپریل کو القمر الجدید ۳ بج کر ۲ منٹ پر رات کو ہو رہا ہے۔ بحوالہ جدول (۱) اس لئے رویت ۳ اپریل کو ہوگی۔ اور یکم ذی الحجہ ۱۳۸۴ء بروز اتوار اور ۹ ذی الحجہ پیر کو ہوئی یعنی حج پیر کو ہونا اس لئے حج ایک دن پہلے ہوا۔

جنتری ام القریٰ مولانا محمد منظور نعمانی صاحب نے مجھ کو عنایت فرمائی ہے اس میں اسی دن کو یکم مان لی گئی ہے جس دن کہ القمر الجدید ہو رہا ہے۔ (جدول (۲) اس دن تحت الشعاع کی وجہ سے چاند دکھائی نہیں دیکھا۔ عام طور سے اس سے اگلے دن دکھائی دے گا۔

میں اس جنتری ام القریٰ کے حق میں نہیں ہوں اور نہ میں اس کو درست سمجھتا ہوں کہ نو مہینہ تو جنتری سے ہوں اور تین مہینہ رویت سے ہوں۔ میں کہتا ہوں کہ عدت کے معاملہ میں کیا ہوگا۔ ہر ماہ کی رویت کے لئے شہادت کا انتظام ہونا چاہئے۔ اور اس معاملہ میں انعام واکرام سے کام نہیں لینا چاہئے۔

علم ہیئت کا سیدھا سادہ مسئلہ کہ حجاز اور ہند یا مصر میں دو دن کا فرق نہیں ہو سکتا ہے دوسری بات اگر صبح کو سورج کے نکلنے سے پہلے چاند نظر آئے تو اس شام کو رویت نہیں ہو سکتی ہے۔ تیسری بات جس دن القمر الحدید ہو اس دن چاند شام کو نظر نہیں آ سکتا ہے مصر والے اور بھارتی حضرات ٹیونس والے وغیرہ اپنے اپنے ڈھنگ پر چلتے ہیں۔ اللہ تعالیٰ کا فضل و کرم ہے کہ ہندوستان کے علماء رویت کا بے حد خیال کرتے ہیں لیکن حجاز کے معاملہ میں ذرا سوچنے لگتے ہیں کہ شہادت کیسے غلط ہو سکتی ہے۔

اہل حجاز کا ایک مسئلہ

تقویم ام القرظی میں مغرب اور عشاء کے درمیان ہمیشہ ڈیڑھ گھنٹہ کا فرق ہوتا ہے یہ مکہ مکرمہ مدینہ طیبہ اور نجد تینوں کے لئے ہے۔

میں سمجھتا ہوں شفق احمر ہو یا شفق ابیض اسکا انحصار عرض البلد اور میلان شمس پر ہے اور مختلف موسموں میں مختلف ہوتا ہے۔ کوئی صاحب اس پر بھی روشنی ڈالیں۔

اب رہا ایک دن دو دن کا فرق تو اصل یہ ہے کہ اس معاملہ میں تفصیل سے بحث نہیں ہو سکتی بلکہ تقریبی حساب سے ہوگی جس کو موٹا حساب کہہ سکتے ہیں۔

(۱) فرض کیجئے کہ چاند کی رویت جب ہوگی جبکہ چاند کا ارتفاع سورج کے غروب ہوتے وقت دس درجہ افق سے اونچا ہو۔

(۲) چاند چونکہ ایک چکر زمین کے چاروں طرف ۳۰ دن میں کرتا ہے یعنی ۳۶۰ درجہ چلتا ہے اسلئے ایک دن میں ۱۲ درجہ چلتا ہے یعنی ایک گھنٹہ میں آدھا درجہ چلتا ہے۔

(۳) زمین چونکہ ایک چکر یعنی ۳۶۰ درجہ ۲۴ گھنٹہ میں کرتی ہے اسلئے ایک گھنٹہ میں ۱۵ درجہ چلتی ہے یعنی ایک درجہ ۴ منٹ میں چلتی ہے۔

(۴) اس چار منٹ فی درجہ کا یہ اثر ہے کہ اگر کسی وقت جگہ کے طول البلد میں چاہے دونوں مختلف مگر قریب عرض البلد پر ہوں ۳۰ درجہ کا فرق ہو تو مشرق میں زوال یعنی نصف النہار بخوبی ۲ گھنٹہ پہلے ہوگا۔ اسی طرح ایک ہی عرض البلد پر طلوع شمس ۲ گھنٹہ پہلے ہوگا اور غروب شمس بھی دو گھنٹہ پہلے ہوگا یہ جو افطار کے کسی جگہ

کے وقت میں طول البلد سے حساب لگا لیتے ہیں غلط ہے۔ اگر عرض البلد میں فرق زیادہ ہے (رویت کے معاملہ میں عرض البلد سے فرق پڑتا ہے مگر زیادہ نہیں پڑتا ہے۔ یہاں وہ بلاد مراد ہیں جن کے عرض البلد ۵۰ بلکہ ۴۵ سے کم ہوں یعنی تحت الامتدال ہوں)

(۵) فرض کیجئے کہ مکہ مکرمہ میں چاند کی رویت ہوئی اور چاند اپنی آخری حد یعنی ۱۰ درجہ پر تھا یعنی افق سے دس درجہ اونچا تھا۔

(۶) فرض کیجئے کہ مکہ مکرمہ کے طول البلد میں اور وسط ہند کے طول البلد میں ۴۵ درجہ کا فرق ہے تو ہندوستان کے وسط میں سورج غروب ۱۲ گھنٹہ پہلے ہوگا۔ اور اتنے عرصے میں چاند ۱۶ درجہ چلے گا جس کے معنی یہ ہوئے کہ وسط ہندوستان میں سورج کے غروب کے وقت چاند صرف ۸ درجہ اونچا ہوگا اور دکھائی نہیں دے گا (اگر دس درجہ ہوتا تو دکھائی دیتا) اگلے دن مکہ مکرمہ میں چاند افق سے ۲۲ (۱۰ + ۱۲) درجہ اونچا ہوگا۔ اور وسط ہندوستان میں ۸ + ۱۲ = ۲۰ درجہ افق سے اونچا ہوگا اور دکھائی دے گا۔ فرض کیجئے کہ ایک شہر مشرق میں مکہ مکرمہ سے ۱۸۰ درجہ فرق پر ہے (اس سے زیادہ لیں گے تو مغرب میں ۱۸۰ درجہ سے کم ہو جائیگا اس وجہ سے زیادہ سے زیادہ لیا ہے) تو وہاں سورج مکہ مکرمہ سے ۱۲ گھنٹہ پہلے غروب ہوگا اور چاند اس عرصہ میں ۶ درجہ چلے گا۔ اس کے معنی یہ ہوئے کہ مکہ مکرمہ میں جب رویت ہوئی تو چاند افق سے دس درجہ اونچا تھا۔ اور وہاں یعنی ۱۸۰ درجہ مشرق میں غروب آفتاب کے وقت چاند افق سے ۱۰ تفریق ۶ برابر ۴ درجہ اونچا ہوگا اور دکھائی نہیں دے گا۔ اور اگلے دن مکہ مکرمہ میں ۱۰ + ۱۲ = ۲۲ درجہ اونچا ہوگا۔ اور اس جگہ مشرق میں ۴ + ۱۲ = ۱۶ درجہ افق سے اونچا ہوگا اور دکھائی دے گا۔ جیسا کہ میں نے واضح کیا ہے اس سے صاف نتیجہ نکلتا ہے کہ ایک دن سے زیادہ کا فرق نہیں ہو سکتا ہے۔ لندن اور مکہ مکرمہ میں تین گھنٹہ کا فرق غروب آفتاب میں ہے اور اسی طرح مکہ مکرمہ میں اور وسط ہندوستان میں تین گھنٹہ کا فرق غروب آفتاب میں ہے۔ فرض کیجئے کہ لندن میں آخری حد یعنی دس درجہ افق سے اونچا چاند دیکھا گیا ہے تو اس دن مکہ مکرمہ میں غروب آفتاب کے وقت چاند کی اونچائی ۸ درجہ اور وسط ہندوستان میں غروب آفتاب کے وقت ۴ درجہ اونچائی ہوگی۔ اور اس سے اگلے دن لندن میں غروب آفتاب کے وقت اونچائی ۲۲ درجہ اور مکہ مکرمہ میں اونچائی ۲۰ درجہ اور وسط ہندوستان میں ۱۶ درجہ اونچائی ہوگی۔ اور چاند سب جگہ نظر آئے گا۔ اگرچہ یہ

تقریباً ہے)

اللہ تعالیٰ کا شکر ہے کہ میری تمنا پوری ہوئی کہ شہادتوں کا زور ختم ہو گیا کیوں کہ ایسے صاف دلائل کے بعد اب کیا کوئی کہہ سکتا ہے۔ میرا مطلب یہ نہیں ہے کہ شہادت بے معنی چیز ہے۔ میرا مطلب انعام و اکرام والی شہادت سے ہے۔ جنتری اور شہادت دونوں کے ذریعہ تاریخیں مقرر کرنا یہ کبھی غلط ہے۔ کیوں کہ مہینہ ۲۸ دن کا ہوا اور کبھی ۳۱ دن کا ہوا جب تک جنتری میں مہینوں کے نام وہی رہیں گے ایسا ضرور ہوگا۔ کاروبار کے لئے انگریزی گریجویٹ اختیار کر لیں۔ اور فرنگی اگر نہیں چاہتے ہیں تو جلالی سن اختیار کر لیں۔ یہ نہ ہو کہ مینہ اتنی تاریخ یہ ہے اور عرفائی تاریخ یہ ہے۔ حیرت تو یہ ہے کہ چاند ظہور سے پہلے دیکھ لیتے ہیں۔ یعنی القمر الجدید کا لمحہ ابھی آیا ہی نہیں، یعنی چاند محاق سے نکلا ہی نہیں اور دیکھ لیا بالکل غلط ہے۔

حال کی مثالیں ۱۳۸۹ھ کا رمضان شریف کا چاند پیر کے دن رات کے ۱۲ بج کر ۵۲ منٹ پر ہو رہا ہے یعنی محاق سے نکل رہا ہے۔ گر وہاں اتوار کی شام کو دیکھ لیا۔ اسی طرح شوال ۱۳۸۹ھ کا چاند منگل کو دوپہر کے ۱۲ بج کر ۲۳ منٹ پر ہو رہا ہے لیکن اس کو پیر کی شام کو دیکھ لیا یہ بالکل مذاق ہے اس میں کوئی حقیقت نہیں (حوالہ جدول (۱)) جو صاحب چاہیں اس کے متعلق تفصیل سے گفتگو کر لیں۔ خادم ہر وقت تیار ہے۔ یہ کہنا کہ حساب غلط ہے لیکن کتنی دفعہ ایک دفعہ حساب غلط ہو جائے دو دفعہ ہو جائے۔ عام طور سے حساب غلط رہتا ہے۔ حج کا پتہ تو ریڈیو سے، اخبار سے چل جاتا ہے کیوں کہ یہ عالمی چیز ہے۔ لیکن رمضان اور عید الفطر کا کبھی کبھی چل جاتا ہے۔ نوٹ: (۱) وقت مقامی اوسط مکہ مکرمہ بھارت کے معیاری وقت سے دو گھنٹہ پچاس منٹ کم ہے یعنی اگر بھارت کا معیاری وقت ۱۲ بجے دوپہر ہے تو مکہ مکرمہ کا وقت مقامی اوسط ۹ بجکر ۱۰ منٹ قبل دوپہر ہے۔

(۲) مقامات تحت الاعتدال وہ ہیں جہاں عشاء کا وقت ہوتا ہے۔

(۳) لندن میں کچھ عرصہ کے لئے عشاء کا وقت نہیں رہتا ہے۔

میں نے مثال میں لندن لے لیا ہے کوئی حرج نہیں ہے۔ الجیریا میں اسی طول البلد پر کوئی مقام لے

سکتے ہیں۔